

# Dhanyashtakam

## ధన్యాష్టకం

తత్ జ్ఞానం ప్రశమకరం యదింద్రియాణాం

తత్ జ్ఞేయం యదుపనిషత్సునిశ్చితార్థం |

తే ధన్యా భువి పరమార్థనిశ్చితేహః

శేషాస్తు భ్రమనిలయే పరిభ్రమంతః || 1 ||

ఆదౌ విజిత్య విషయాన్మదమోహరాగ-

ద్వేషాదిశత్రుగణమాహృతయోగరాజ్యః |

జ్ఞాత్వా మతం సమనుభూయపరాత్మవిద్యా-

కాంతాసుఖం వనగృహే విచరంతి ధన్యాః || 2 ||

త్యక్త్వా గృహే రతిమధోగతిహేతుభూతా-

మాత్మేచ్ఛయోపనిషదర్థరసం పిబంతః |

వీతస్పృహ విషయభోగపదే విరక్తా

ధన్యాశ్చరంతి విజనేషు విరక్తసంగాః || 3 ||

త్యక్త్వా మమాహమితి బంధకరే పదే ద్వే

మానావమానసదృశాః సమదర్శినశ్చ |

కర్తారమన్యమవగంయ తదర్శితాని

కుర్వంతి కర్మపరిపాకఫలాని ధన్యాః || 4 ||

త్యక్త్వేషణాత్రయమవేక్షితమోక్షమర్గా

భైక్షామృతేన పరికల్పితదేహయాత్రాః |

జ్యోతిః పరాత్పరతరం పరమాత్మసంజ్ఞం

ధన్యా ద్విజారహసి హృద్యవలోకయంతి || 5 ||

నాసన్న సన్న సదసన్న మహన్న చాణ

న స్త్రీ పుమాన్న చ నపుంసకమేకబీజం |

యైర్బ్రహ్మ తత్సమనుపాసితమేకచిత్తై-

ర్ధన్యా విరేజురితరే భవపాశబద్ధాః || 6 ||

అజ్ఞానపంకపరిమగ్న మపేతసారం

దుఃఖాలయం మరణజన్మజరావసక్తం |

సంసారబంధనమనిత్యమవేక్ష్య ధన్యా

జ్ఞానాసినా తదవశేర్య వినిశ్చయంతి || 7 ||

శాంతైరనన్యమతిభిర్మధురస్వభావై-

రేకత్వనిశ్చితమనోభిరపేతమోహైః |

సాకం వనేషు విదితాత్మపదస్వరుపం

తద్వస్తు సంయగనిశం విమృశంతి ధన్యాః || 8 ||